

परिपत्रक क्रमांक ४०६ दिनांक ११/१२/२०१४  
परिपत्रक क्रमांक ४०६ दिनांक ११/१२/२०१४  
मुंबई, दिनांक ११/१२/२०१४  
३. सर्व सहायक धर्मादाय आयुक्त  
बरेली, मुंबई ४०० ०११  
दिनांक ०१/१२/२०१४

परिपत्रक क्रमांक ४०६ दिनांक ११/१२/२०१४

**विषय - अधिकृत लेखा परीक्षक फेरनियुक्तीबाबत.**

मुंबई सार्वजनिक विश्वस्त व्यवस्था अधिनियम, १९५० चे कलम ३३(२) च्या अनुषंगाने अधिकृत लेखा परीक्षकपदी फेरनियुक्ती देतांना प्रस्तावासोबत जोडावयाची कागदपत्र व प्रस्ताव मुख्यालयास सादर करण्याची पध्दत याबाबत मागील परिपत्रक क्र. ३५७ दिनांक १४/०९/२०१२ अन्वये सूचना प्रसारित करणेत आल्या आहेत.

सन १९९९ पासून मा. धर्मादाय आयुक्त यांनी अधिकृत लेखा परीक्षकांचा कालावधी तीन वर्षांकरीता मर्यादित केला असल्याने सन १९९९ पूर्वी अधिकृत लेखा परीक्षकांना दिलेले कायमस्वरूपी आदेश संपुष्टात आले आहेत त्यांनी दिनांक ३१/१२/२०१२ अखेर फेरनियुक्तीचे आदेश प्राप्त करून घेणे आवश्यक होते. तसेच दिनांक ३१/१२/२०१२ अखेर जे कायमस्वरूपी लेखा परीक्षक फेरनियुक्तीचे आदेश प्राप्त करून घेणार नाहीत त्यांचे लेखे कार्यालयाने स्विकारू नयेत अशा स्पष्ट सूचना परिपत्रक क्रमांक ३५७ दिनांक १४/०९/२०१२ अन्वये सर्व धर्मादाय सह आयुक्त व सहायक धर्मादाय आयुक्त कार्यालयास देण्यात आल्या होत्या.

परंतु, असे निदर्शनास आले आहे की, अद्यापही काही कायमस्वरूपी लेखा परीक्षक फेरनियुक्तीचे आदेश प्राप्त करून न घेता संस्थांचे लेखा परीक्षण करून कार्यालयास लेखे सादर करतात व कार्यालयांकडूनही संबंधित लेखा परीक्षकांच्या आदेशाची वैधता न पाहता लेखे स्विकारण्यात येत आहेत. सदरची बाब गंभीर असून सर्व सार्वजनिक न्यास नोंदणी कार्यालयाना सक्त सूचित करण्यात येते की, लेखा परीक्षकांच्या आदेशाची वैधता पाहूनच लेखे स्विकारण्याची कार्यवाही व्हावी. तसेच लेखा परीक्षकांच्या फेरनियुक्तीबाबत प्रस्ताव सादर करतांना याबाबत न चुकता खात्री करावी. लेखा परीक्षकाने, त्याला लेखा परीक्षणाचे कार्यक्षेत्र म्हणून नेमून दिलेल्या लगतच्या जिल्हयातील, संस्थांचे/न्यासांचेही लेखा परीक्षण करणे अभिप्रेत असल्याने फेरनियुक्तीचे प्रस्तावासोबत लेखापरीक्षकाने लगतच्या जिल्हयातील ज्या संस्थांचे/न्यासांचे लेखापरीक्षण केले आहे त्याची यादी संबंधित जिल्हयाच्या धर्मादाय सह आयुक्त/सहायक धर्मादाय आयुक्त यांचेकडून प्रमाणित करून त्यांच्या स्पष्ट अभिप्रायासह प्रस्तावासोबत जोडल्याची खात्री करूनच प्रस्ताव फेरनियुक्तीसाठी पाठविणे आवश्यक राहिल.

लेखापरीक्षकांच्या मुदतवाढीचे प्रस्ताव परिपूर्ण असल्याची खात्री करूनच स्पष्ट अभिप्रायासह सादर व्हावेत. असे प्रस्ताव लेखा परीक्षकांना लेखा परीक्षणाची दिलेली मुदत संपणेच्या आत सादर करणे आवश्यक राहिल.

*S. S. S. S.*  
धर्मादाय आयुक्त,  
महाराष्ट्र राज्य, मुंबई

प्रती,

१. सर्व धर्मादाय सह आयुक्त.
२. सर्व धर्मादाय उप आयुक्त.
३. सर्व सहायक धर्मादाय आयुक्त.